

تنقید و تبصرہ

الطائف القدس فی معرفتہ لطائف النفس (فارسی معارف دو ترجمہ)

مدرسہ نھرو العلوم گوجرانوالہ، مغربی پاکستان کا ادارہ نشرو اشاعت مستحق مبارک باد ہے کہ اس نے ایک مختصر سے حصے میں خانوادہ ولی اللہی کے بعض نامور علمی تبرکات شائع کئے ہیں۔ اس سے پہلے اس ادارہ کی طرف سے شاہ ولی اللہ صاحب کے صاحبزادے شاہ رفیع الدین صاحب کے رسائل کے تین مجموعے شائع ہو چکے ہیں۔ زیر نظر کتاب الطائف القدس حضرت شاہ ولی اللہ کی تصنیف ہے اور خود شاہ صاحب کے الفاظ میں یہ در بیان حقیقت قلب و عقل و نفس و روح و سر و خفی و جبر و حجت و انا بطریق تہذیب ہر یکے ازینہا ہے یعنی انسان کو اللہ تعالیٰ نے جو لھائف و ولعیات کئے ہیں "الطائف القدس" میں ان کا بیان اور ان کو سنوارنے اور ان کو ترقی دینے کے طریقوں کا ذکر ہے۔

کتاب کے فارسی متن کے نیچے اس کا اردو ترجمہ ہے اور شروع میں مقدمہ ہے، جس میں مطالب کتاب کا مختصر

تعارف ہے۔

مولانا عبد الحمید سواتی نے مقدمے میں بالکل بجا فرمایا ہے کہ امام ولی اللہ کے علوم سے استفادہ کرنے وقت یہ ضروری نہیں کہ ہم انھیں ایک معصوم پیغمبر کا درجہ دیں اور یہ سمجھیں کہ ان کے آراء و افکار سے اختلاف کی گنجائش نہیں مولانا موصوف کا کہنا ہے ہو سکتا ہے کہ بعض مسائل کے سلسلے میں امام ولی اللہ کو ان کی تحقیق کے مواقع کم میسر ہوئے ہوں یا پھر امام ولی اللہ کی تربیت و تعلیم میں جن مکتب فکر کی عظیم شخصیتوں سے حصہ لیا ہے۔ اس کے اثرات بھی امام ولی اللہ کی کتابوں میں اور ان کے علوم میں نمایاں ہیں۔ ان تمام مواقع میں اختلاف اور تحقیق و تریح کی گنجائش ہے چنانچہ بقول مولانا سواتی کے "..... اس لئے یہ ضروری نہیں کہ تمام مسائل جو امام ولی اللہ نے لکھے ہیں، وہ ملت کے لئے من و عن سب کے سب قابل عمل واجب الاذعان ہوں....."

ہمارے نزدیک حضرت شاہ ولی اللہ کے علوم کے مطالعہ اور ان کے آثار سے استفادہ کرنے کے لئے یہ صحیح علمی نقطہ

نظر ہے، اور اسے اپنا کہہ ہی ہم حقیقی معنوں میں ولی اللہی فکر کو آئندہ کے لئے متعلل راہ بنا سکتے ہیں۔ تفسیر بیوتہ فقہ اور کلام کے موضوعات پر شاہ صاحب نے جو کچھ بھی لکھا، ظاہر ہے، وہ اس علمی و فکری پس منظر میں لکھا،

جوان کے عہد کا تھا۔ اور خاص طور سے تصوف و سلوک اور اسرارِ علم الحقائق کے مطالب و معانی کو تو حضرت شاہ صاحب نے اس دور کی زبان اور اس کے مخصوص اسلوب میں پیش کیا ہے۔ ضرورت ہے کہ آج ان کا مطالعہ کرتے وقت ہم ان باتوں کو پیش نظر رکھیں۔ اور زبان اور اسلوب کی اجنبیت سے صرف نظر کرتے ہوئے شاہ صاحب کے اصل مقصود و فکری کو سمجھنے کی کوشش کریں، زیر نظر کتاب پڑے سائز کے ۱۰۲ صفحات پر مشتمل ہے ترجمہ اردو میں اور عام فہم ہے، البتہ کہیں کہیں کتابت کی غلطیاں ہیں قیمت ۳ روپے

ناشر — ادارہ نشر و اشاعت، مدرسہ نصرۃ العلوم۔ نزد گھنٹہ گھر گوبرنوالہ (مغربی پاکستان)

مولانا محمد یار الحق قاسمی صاحب خطیب جامع مسجد ماڈل ٹاؤن لاہور نے اپنے بزرگوں کے حالات پر یہ کتاب مرتب کی ہے موصوف کی ساتویں پشت میں ایک

تذکرہ اسلاف

بزرگ حضرت شیخ محمد قاسم بھائی مری نگر کشمیر میں بارہویں صدی ہجری کے وسط یا آخر میں گزرے ہیں ان کی اولاد قاسمی کہلاتی ہے حضرت شیخ مرقم قاسم حضرت مولانا قاضی جمال الدین صاحب بڈشاہی کی اولاد میں سے تھے جو کشمیر کے مشہور عادل بادشاہ زین العابدین عوف بڈشاہ (۱۲۳۳ھ سے ۱۲۷۸ھ) کے دور حکومت میں قاضی القضاة تھے۔

یہ نامور خاندان، جس کے بزرگوں کے مختصر حالات پر یہ کتاب مشتمل ہے، نویں صدی ہجری سے لے کر اب تک پہلے کشمیر میں اور پھر آٹھریں صدی میں دینی و علمی اعتبار سے برابر ممتاز رہا۔ اسی خاندان کے ایک بزرگ مولانا کمال الدین صاحب تھے، جن کے شاگردوں میں سے حضرت مجدد الف ثانی، ملا عبدال حکیم سیالکوٹی اور علامہ سعد اللہ خاں وزیر اعظم شاہ جہاں جیسی مشہور ہستیاں تھیں۔ فاضل مصنف نے اس تاریخی خاندان کے بزرگوں کے حالات قلمبند کر کے ملی تاریخ کا ایک اہم باب مرتب کر دیا ہے،

تذکرہ اسلاف کے کل ۱۶۲ صفحے ہیں، طباعت و کتابت معمولی ہے، کتاب بے جلد ہے قیمت صرف ایک روپیہ

میلے کاپتہ :- (۱) پیر زاہد فیکر عطاء الحق قاسمی۔ اے بلاک، ماڈل ٹاؤن لاہور۔

(۲) حکیم محمد موسیٰ صاحب اترسری آرام گلی بازار۔ برانڈر تھ روڈ لاہور۔